

8 ta' Jannar, 1965.

**Imħallfa:**

**S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.**

**Onor. T. Gouder, LL.D.**

**Onor. J. Flores, B.L.Can., LL.D.**

**Marianna Gauci**

*versus*

**Nazzarena Gauci ne'**

**Alimenti Arretrati**

*Ohalkemm il-gudikati precedenti ghandhom jitqiesu bl-akbar  
rispett, dana pero ma ifissirx illi l-kwistjoni ma tistax tig'*

*rieżaminata fid-dawl ta' argomentazzjonijiet godda sottomessi lill-Qorti.*

*Id-dritt ta' l-alimenti akkwistat b'sentenza ma jistax jiġi ritenut modifikat jew mitluf mingħajr deċiżjoni oħra li tiddikjarah hekk modifikat jew mitluf.*

*Il-Qorti rriteniet li d-debitur ta' l-alimenti dovuti "officio judicis" jista' jitleb ukoll il-hlas ta' l-alimenti arretrati, u b'hekk tbiegħdet minn dik il-gurisprudenza li kienet tirriteniet li l-alimenti arretrati dovuti "officio judicis" — għad-distinzjoni ta' dawk dovuti "jure actionis" — ma jistgħux jiġu mitluba hief fil-każ li l-kreditur ta' l-alimenti jipprova li għamel dejn b'leż imantni ruħu jew juri motiv gust għaliex ma eżigihomx jiż-żmien illi messu.*

Il-Qorti, Rat l-att ta' deċiżjoni quddiem il-Prim'Awla tal-Qorti Civili tal-Maesta Tagħha r-Regina li bih l-attriċi — wara li ppremettiet illi b'sentenza ta' dik il-Qorti tal-hamsa u ghoxrin ta' Mejju, 1957, fil-kawża fl-ismijiet "Marianna Gauci vs. Dottor Joseph Borg nomine et" żewġha Giuseppe Gauci kien gie kundannat iħa lasha pensjoni alimentarja ta' lira u tnax-il xelin fil-gimgha, u billi l-istess żewġha qatt ma hallas dina l-pensjoni alimentarja li mid-disgha ta' April, 1957, il-jum li gie mogħti l-ewwel digriet sad-dsatax ta' Noxembru, 1963, tammonta għal hames mija u hamsin lira u tmien xelini (£550.8.0), li mid-data tas-sentenza għaddew aktar minn tlett snin — talbet li għar-raġunijiet fuq imsemmija, l-attriċi tiġi awtorizzata tesegwixxi s-sentenza fuq imsemmija pronunzjata minn dik il-Qorti fil-hamsa u ghoxrin ta' Mejju, 1957 fl-ismijiet "Marianna Gauci vs. Dottor Joseph Borg nomine et" sabiex tkun tista tot-tieni l-pagament ta' hames mija u hamsin lira u tmien xelini (£550.8.0) għall-alimenti skaduti sad-dsatax ta' Novembru, 1963, u r-rati ta' pensjoni alimentarja li għad jiskadu

minn dik id-data 'l quddiem. Bl-ispejjeż.

. . . omissis . . .

Rat is-sentenza ta' l-ewwel Onorabbi Qorti tat-tletin ta' April, 1964 li biha t-talba ta' l-attriċi giet milqugħa, bl-ispejjeż kontra l-konvenuta nomine, wara li kkunsidrat:—

Illi l-fatti huma paċifiċi bejn il-kontendenti. Żewġ l-attriċi qiegħed l-Awstralja u ilu nieqes tmienja u tletin sena minn Malta. F'dan l-interva'l huwa qatt ma bagħat lill-attriċi alimenti, kif huwa rigorożament id-dover tiegħu skond il-ligi, dover li ma jiddependix mill-konvivenza imma mill-vinkolu matrimonjali. Ma jirriżultax li hu qatt interpellaha biex tmur miegħu u hi rrifjutat bla għusta kawża. Ma jirriżultax lanqas xejn hażin dwar il-kondotta ta' l-attriċi, anki kieku dan, in difett ta' separazzjoni legali, sata qatt jaffetta l-obbligu ta' żewġha biex imantniha hu skond il-mezzi u l-posizzjoni tiegħu. Fil-ħamsa u għoxrin ta' Mejju, 1957, hija otteniet kontra tiegħu, kif rappresentat minn kuraturi, sentenza li kkundannatu jhallasha pensjoni alimentarja ta' lira u tnax-il xelin (£1.12.0) fil-gimgha. Hija issa qegħda titlob l-awtorizzazzjoni ta' din il-Qorti, a tenur tal-artikolu 256 tal-Kodiċi ta' Proċedura Civili, biex tesegwixxi dik is-sentenza kontra tiegħu, stante li għaddew iżjed minn tlett snin mid-data tagħha, fl-ammont ta' ħames mija u ħamsin lira u tmien xelini (£550.8.0) li huwa kumulu tal-arretrati ta' alimenti dovuti skond dik is-sentenza b'effett mid-disgħa ta' April, 1957, data tal-ewwel digriet. L-attriċi ppruvat li f'dan l-intervall kollu żewġha qatt ma hallasha xejn. Hija taqbel ukoll li f'dana l-intervall m'għaddietx għall-esekuzzjoni tal-imsemmiha sentenza. Hija kienet avviċinat lill-oħt żewġha, il-konvenuta, li kienet tamministra l-fondi li żewġha

kellu sehem indivis minnhom u li ġej mill-wirt matern tiegħu, biex tħallasha l-alimenti dovuti mill-flus tal-kera li hi kienet tiġbor. Il-konvenuta ma tatha xejn għax qaltilha li kellha l-ispejjeż, u in verita l-fondi kienu biss tlieta divisibili bejn hames ahwa u jirrendu biss tmienja u għoxrin lira (28) fis-sena. Dana jfisser li ma kienx hawn flus Malta f'idejn il-konvenuta li minnhom l-attriċi setgħet tinsisti li t'ħallas. L-attriċi hija xiha u ma kelliex kapaċita biex tottieni l-alimenti minn x'imkien ieħor. Ma għandha u ma kellha ebda risorsi oħrajn. Infatti hija għexet bl-għajnuna soċjali tal-Gvern li tammonta għal-erbgha liri u tmientaxxi xelin (£4.18.0) fix-xahar. Issa saret id-diviżjoni u l-attriċi qegħda taġixxi biex tkun tista tesegwixxi l-imsemmija sentenza fuq il-parti tal-fondi li messu lil żewġha.

Il-li fl-isfond ta' dawn il-fatti l-Qorti trid tikkunsidra żewġ kwistjonijiet: tista l-attriċi titlob l-arretrati tal-alimenti in vista tal-ġurisprudenza nvokata mid-difensur tal-konvenuta? Il-liġi statutorja ma t'ddisponi xejn u tgħid biss li l-mara waqt iż-żwieġ għandha tiġi mantnuta mir-raġel skond il-mezzi u l-posizzjoni tiegħu. U, jekk dik il-ġurisprudenza hija applikabbili għall-każ, ippruvat li l-każ tagħha jidhol f'wiehed jew l-ieħor miż-żewġ każijiet eċċezzjonali li dwarhom biss dik il-ġurisprudenza tammetti l-alimenti preteriti?

Illi skond dik il-ġurisprudenza trid issir distinzjoni bejn l-alimenti arretrati dovuti *jure actionis* minn naħa u dawk dovuti *jure sanguinis* jew *ex lege* jew *officio judicis* vel *legis* min-naħa l-oħra. F'dawk ta' l-ewwel, dejjem skond dik il-ġurisprudenza, jidhlu biss l-alimenti dovuti b'konvenzjoni, donazzjoni jew testment, u dawn għandhom jiġu trattati bħal kuntratti ordinarji, b'mod li *d-debitur tal-alimenti* jibqa dejjem obligat, mill-gurnata tal-konvenzjoni jew tal-

apertura tas-suċċessjoni il quddiem, u l-arretrati bejn dik il-ġurnata u d-domanda ġudizzjarja jibqgħu esigibili. F'dawk tat-tieni l-ġurisprudenza tagħna rriteniet li l-arretrati ma jistgħux jiġu mitluba u dana in baži għall-massima "nemo a'itur in praeteritum", hliet fil-każ illi l-kreditur tal-alimenti juri motiv ġust il-għaliex ma eżiġihomx fiż-żmien li kien xieraq li jesigihom jew fil-każ li jipprova li kien għamel djun biex imantni ruħu, għaliex fin-nuqqas ta' dan wlehed għandu jippresumi li l-alimentat iddobba b'risorsi oħrajn.

Illi din il-ġurisprudenza hija antika u milli jidher anki kostanti. Izda l-Qorti jidhri ha li flok ma tapplikaha awtomatikament hija għandha tiegaf u t'rrifletti fuqha għax il-prinċipju nvolut u l-każ partikolari ta' l-attriċi hekk jimmeritaw, speċjalment billi issa għadda żmien minn meta g'e sottomess il-każ kuntrarju għall-konsiderazzjoni tal-Onorabbli Qorti ta' l-Appell. Għalhekk dina l-Qorti sejra tirkapitola l-ġurisprudenza u dottrina in materja u tanalizzahom.

Illi milli jidher is-sentenzji prinċipali ta' dawn il-Qrati fuq is-sogġett huma dawn li sejrjn jissemmew:—

1. Li stipiti tal-ġurisprudenza u dik li tat id-direzzjoni lil-oħrajn li ġew warajha hija s-sentenza fl-ismijiet **Lorenzo Agius vs. Dr. Francesco Frenco**, n.º. 2 ta' Ġunju 1873. P.A. Kollez. Vol. VI p. 610. Il-missier, li b'sentenza tat-tlieta u għoxrin ta' Mejju, 1862 kien gie kkundannat iħallas l-alimenti lil ibnu, gie liberat mill-effetti ta' dik is-sentenza u, li piu, retrospectivament għal tm'ien snin u nofs qabel id-domanda tiegħu, cioè mid-dāta li t-tifel kien emigra għal Tunis u ma baqax jesigi l-alimenti mingħandu.

2. **Caterina Rizzo vs Luigi Rizzo**, tlieta u għoxrin ta'

Jannar, 1874, P.A. (l-istess Imhallee, Dr. Lorenzo Xuereb) Vol. VII, p. 24. Mara dahlet f'kuntratt notarili ma żewgħa biex dana jhallasha retta g'jornaljera ta' alimenti. Il-Qorti qatgħet li għalkemm kien hemm kuntratt l-alimenti kienu realment dovuti officio judicis u mhux jure actionis għax il-kuntratt sar wara li l-mara kienet avanzat domanda g'udizzjali. Din is-sentenza giet bazata fuq is-sentenza preċedenti u fuq bran ta' *Curdus de alim* u biha gie deċiż li la l-alimenti kienu dovuti officio judicis kienu esigibili biss għall-futur. Għal issa jiġi osservat biss li l-ebda waħda minn dawn iż-żewġ sentenzi ma kienet tiriġwarda awtorizzazzjoni għall-esekuzzjoni ta' sentenzi ga mogħtija.

3. Illi t-t'lelet sentenza f'din is-serie, iżda l-ewwel waħda ta' rifjut ta' awtorizzazzjoni għall-esekuzzjoni ta' sentenza, kienet dik fi-ismijiet Giovanni Spiteri vs Sacerdoti Dun Giuseppe Spiteri, mogħtija minn din il-Qorti presjeduta mill-Imhallee Dr. Giuseppe Gasan fis-sittax ta' Marzu, 1878, u pubblikata fil-Kollezz. Vol. VIII, pag. 469. B'din is-sentenza t-talba għall-awtorizzazzjoni wara t-tlett snin giet rifjutata, prinċipalment fuq argument inferit mis-subartikolu (2) tal-art. 29 tal-Kodiċi Ċivili, b'menzjoni ta' bran ta' Zacharie;

Illi wara dawn it-tlett sentenzi, dawn il-Qrati baqgħu jsegwuhom għax fis-sistema tagħna l-gurisprudenza għandha mportanza qawwiya. In segwitu nsibu dawn is-sentenzi l-oħra:—

4. Giuseppe Mizzi vs Antonio Mizzi (P.A. 24 ta' April, 1882 Vol. IX p. 692). F'din is-sentenza, almenu fost il-pubblikati, donnu li gie għall-ewwel darba rikonoxxut lill-mara mizzewga d-dritt li tittex lil żewgħa għall-arretrati dovuti b'sentenza fil-każ li tkun iddejniet biex iżzomm lilha nnifisha, imma d-domanda giet respinta fuq l-opinjoni tad-Dema-

lombé Nru. 17 u fuq il-presunzjoni li la l-mara halliet iż-żmien jgħaddi sinjal li ma kelliex bżonn. Fl-istess hin l-awtorizzazzjoni giet konċessa għall-futur.

5. **Giorgia vedova Said vs Angelo Said** (App.) (20 ta' Frar, 1920, Vol. XXIV, I, 359). It-talba għall-awtorizzazzjoni giet rifjutata għal żewġ raġunijiet, viż:— (a) id-dottrina tal-insegwibilita tal-alimenti arretrati; (b) il-fatt li d-debitur kien hallas l-alimenti, għalkemm mhux lill-omni it-tfal alimentandi, kif ordnat bis-sentenza, imma lill-prokuratur tal-Istitut fejn kellhom jittiehdu minhabba li hi abandonathom. Dwar l-arretrati l-Qorti hawn ziedet, ma l-eċċezzjoni tal-każ tad-dejn stabilit mir-raba sentenza fuq imsemmija anke l-każ ta' motiv gust għall-inazzjoni tal-kreditur; **Maria Abdilla vs. Dr. Edgar Buhagiar nomine P.A.** 20 ta' Marzu, 1947, Vol. XXXIII, II, 49). B'din is-sentenza giet segwita l-gurisprudenza fuq imsemmija, imma, mi li jidher għall-ewwel darba, il-Qorti akkordat l-awtorizzazzjoni mitluba mill-mara miżżewġa biex tesegwixxi s-sentenza tal-alimenti anke għall-arretrati fuq il-bażi tal-motiv gust li hija kellha biex ma tesegwihomx fiż-żmien.

Illi fit-trattazzjoni d-difensur tal-attriċi ssottometta li, fiċ-ċirkostanzi tal-każ, kien wisq diffiċli għa iha tesigi l-hlas tal-alimenti, mentri d-difensur tal-konvenuta rrisponda li għalkemm ma kienx hemm frutti suffiċjenti biex hi tithallas, hi dejjem setgħet, bhala kreditriċi ta' żewġha, tipprovoka d-divizzjoni, imma l-Qorti ssib li ma hemmx bżonn li l-attriċi tinsinwa ruhha fl-eċċezzjonijiet tal-motiv gust jew tad-dejn stabiliti bil-gurisprudenza fuq imsemmija għax jidhrilha, bir-rispett kollu lejn l-opinjoni għorrief tal-passat, li għalkemm taht ċertu aspett huma korretti taht aspett lehor iżjed importanti għall-finijiet ta' din il-kawża ma humiex, u dan għar-raġunijiet segwenti.

Illi f'dan il-każ il-Qorti ma hijiex sejra tidhol fil-każijiet kollha kkonsidrati bl-imsemmija sentenzi hlief in kwantu jittrattaw l-istess soġġett, cioè l-posizzjoni tal-mara miż-żewġa meta titlob li tiġi awtorizzata tesegwixxi sentenza għall-alimenti kontra żewġha wara l-iskadenza ta' tlett snin. Dana għaliex jista jkun hemm differenzi ta' struttura ġuridika bejn il-każ tal-konjuġi u l-każ ta' qraba oħrajn intitolati bil-liġi għall-alimenti kif jidher mill-fatt li huma trattati b'sub-titoli differenti tal-Kodiċi, u barra minn dan jista jkun hemm differenzi oħrajn ta' natura proċedurali. Hekk per eżempju l-każi tas-sentenzi numri 1, 3 u 5 fuq imsemmija ma jirrigwardawx każ ta' bejn konjuġi u konjuġi imma bejn missier u iben, bejn ahwa u bejn tfal rappreżentati minn ommhom kontra missierhom rispettivamente. Barra minn dan l-ewwel każ kien jirrigwarda mhux "awtorizzazioni di eseguire" imma talba tal-missier għall-liberazzjoni mill-obbligazzjoni tal-arretrati. Għalhekk strettament l-uniċi tlett sentenzi li jagħmlu għal dan il-każ huma dawk fin-numru 2, 4 u 6 fuq imsemmija u dana jekk wiehed jikkonċedi li l-każ numru 2 kien verament wiehed ta' alimenti: "officio judicis" u mhux ta' konvenzjoni.

Illi b'dana kollu jibqa neċessarju li jiġu eżaminati l-argumenti svolti fl-ewwel sentenza għax din kienet l-origini tal-ġurisprudenza lokali. Wiehed ma jridx jinsa li kull każ għandu l-fattispeċji u l-ċirkostanzi tiegħu u li forsi l-ġudikant, kieku l-fatti kienu differenti, sata jiehu veduta oħra. Dak kien każ fejn missier, mhux mingħajr raġuni fl-ekwita, kien qiegħed jitlob li jiġi meħlus mill-obbligu tal-alimenti lejn ibnu li kien telaq minn Malta u għal tmien snin u nofs mhux biss ma talabhomx imma kien hemm il-prova li kien qiegħed fi stat aġġat f'pajjiż ieħor. Allora l-Qorti mmotivat ruhha li "essendo gli alimenti accordati in ragione del bisogno di chi domanda, di necessita ne consugue che cessata



la ragione, cessata cioè la necessita, devono anche venir meno le conseguenze."

Illi fil-hsieb ta' dina l-Qorti, sa l-ewwel ekwivoku meta in segwitu dak il-konsiderand gie segwit għall-każ ta' mara mizzewġa li titlob sempliċement l-awtorizzazzjoni tal-Qorti biex tesegwixxi sentenza kontra żewġha, għax hija magħrufa fil-liġi d-distinzzjoni li mentri l-alimenti tat-tfal u qraba oħra kontemplati fis-Sub-titolu II tat-Titolu I tad-Dritt tal-Persuni jiddependi mhux biss mill-mezzi tad-debitur imma anke mill-bżonn tal-alimentand (art. 27. Kod. C.v.), dawk tal-mara ma jiddependu bl-ebda mod mill-bżonn tagħha, hief waqt li jkun hemm miexja kawża ta' separazzjoni (cf. Art. 3 u 54 Kod. Civ.): imma hija għandha dritt għalihom anke jekk għandha proprjeta jew għandha mpieg b'salarju, u tibqa ntitolata għalihom skond il-mezzi tar-raġel u l-posizzjoni tiegħu (art. 3 ibid) sakemm ma tiddekadix minnhom, f'kollox jew in parti, għal xi tort kontemplat fil-Kodiċi, li taġġetezza tagħha mhux wiehed minnhom (Vol. XXXV, p. 186). Għalhekk b'dan il-mod il-grad tal-bżonn tal-mara gie ntrodott bhala fattur importanti f'rapport fejn huwa proprjament irrilevanti, mentri l-ewwel sentenza fuq imsemmija kienet tirrigwarda każ bejn miss'er u ibnu fejn il-bżonn tal-iben kien materjali.

Illi l-konsegwenza tal-premess kienet li l-mara giet miċhuda mill-alimenti li ma jiddependux mill-bżonn tagħha, fuq presunzjoni konġetturali li hi ma kienetx fil-bżonn.

Illi pero hemm iżjed minn hekk. Jiġi osservat li huwa almenu dubbjuż, jekk, f'dik l-ewwel kawża, l-effetti tas-sentenzi tal-alimenti setgħux jiġu kancellati wko'l għall-imghoddi. Jekk is-sentenzi tal-alimenti ma jikkostitwux gudiċat dan huwa veru limitament biss għall-mizura u għall-mod tas-somministrazzjoni tal-alimenti. Hekk tgħid

id-dottrina u hekk tgħid il-ligi. Kwantu għad-dottrina, huwa biżżejjed li jiġi citat awtur modern, l-Azzariti (Diritto Civile Italiano, Cedam, 1943 Torno Secondo, para. 573 pag. 1115)) li biex juri l-effett tas-sentenza li twaqqaf jew tbid-del l-alimenti jgħid: "E gli effetti della sentenza in tal caso si producono dal giorno della domanda non da quello del passaggio in giudicato della sentenza che ammetta la modificazione." Jiġifieri li l-effett tač-čessazzjoni jew tal-varjaz-zjoni ma jstax jiġi proġettat lura iżjed mill-gurnata tad-domanda relativa. (Ara wkoll Enciclopedia del diritto, Editore Giuffrè Vol. II Alimenti, para. 3, pag. 26). Kwantu għall-ligi, il-fraseologija adoperata fl-art. 28 ta'-Kodiči tidher kollha rivolta lejn il-futur. Fi kwalunkwe każ dak l-arti-kolu jinteressa l-każijiet l-oħra u mhux ir-rapport bejn il-konjuġi.

Illi jekk din l-osservazzjoni hija korretta cioè li l-alimenti jistghu jitnehhew biss għall-futur, il-mara miżżewġa li tigi biex titlob l-awtorizzazzjoni taht l-art. 256 Kod. Proc. Civ. u tigi rinfaččjata b'din il-gurisprudenza, issib ruhha f'posizzjoni wisq aħjar milli kieku żewġha stess talab biex jiġi mehlu mill-aliment, għax l-anomalija ta' din il-posizzjoni tkun li jekk hu jiehu l-inizjativa, għall-azzjoni tiegħu, b'dana kollu jista jgawdi l-effetti biss għall-futur, mentri jekk hu jibqa inattiv taht l-ewwel sentenza n-nuqqas ta' vigilanza tiegħu jiġi ppremjat u l-vigilanza tal-mara li titlob l-awtorizzazzjoni biex tasegwixxi tigi penalizzata. Din tammonta għall-ingustizzja għax allura r-raġel jiġi jaqbillu ma jagħmel xejn mentri suppost li "vigilantibus jura prosunt". Is-sitwazzjoni tidher wisq aħjar imbagħad meta wiehed jftakr li r-raġel ikun fl-obbligu li jhallas l-alimenti regolarment mingħajr ma l-mara toqghod kull darba ssofri nkonvenjenzi u spejjeż biex titlibhomlhu,, spečjalment meta jkun hemm ordni tal-Qorti.

Illi l-kritika li dina l-Qorti tista rispettożament toffri għas-sentenza numru 1 ma tistax tiegħaf hawn. Jidher li kien hemm ekwivoku ieħor li jmur għall-għeruq tal-kwistjoni. Dik is-sentenza, b'argomenti mill-izjed kolti bażati fuq id-Dritt Roman u ċ-civilisti bħal **Bartolus** u **Surdus** wriet, mingħajr dubju, li l-alimenti dovuti lit-tifel huma alimenti dovuti **officio judicis** jew **jure sanguinis** u mhux **jure actionis**, u dana fuq ir-respons "Adite a te competentes judicies, ali te a patre tuo jubebunt." Imma għandu jiġi notat li l-frammenti tad-Dritt Roman jilluminaw il-każijiet kollha ta' alimenti speċjalment bejn il-missier u l-iben, barra minn dak bejn il-miżżewġin. Tgħid l-**Enciclopedia del Diritto** fuq imsemmija (loc. Cit. pag. 20). "Nessun testo infine illumina sul rapporto reciproco dei coniugi tra di loro. Passi come Ulp. Dig. 24, 3, 22, 8; Ulp. Dig. 24, 1, 33; p Cod. 5, 12. 29, 1; sono in realta irrilevanti nell'uno come nell'altro senso." Għalhekk f'waqt li f'dik is-sentenza kien hemm bażi fuq x'hix wiehed jatingi mill-fonti tad-Dritt Roman għar-relazzjonijiet bejn il-missier u l-iben, ma kienx hemm l-istess raġuni għar-relazzjonijiet bejn konjuġi u konjuġi.

Illi inoltre waqt li ma hemmx kwistjoni li l-alimenti dovuti lit-tifel u lill-mara huma dovuti **officio judicis**, it-teorija l-oħra li dawn ma jistgħux ikunu dovuti bl-arretrati lanqas ma hi tant paċifika fid-dottrina daqs kemm forsi jidher mill-gurisprudenza in kwistjoni. L-ewwel sentenza, huwa veru, qagħdet fuq l-insenjamenti ta' **Surdus** u ta' **Bartolo** hemm citati: "Quando alimenta debentur solum officio judicis tunc praeteriti temporis ratio non habetur." Imma biex wiehed jara kemm hija in kontrast din id-dottrina biżżejjed jara l-opinjoni tal-**Baudrie Lacantinerie** (*Persone*, Vol. III, pag. 633 para. 2104) u tal-**Borsari** (*Commentario del Codice Civile Italiano*, Vol. I pag. 565) fejn hija deskritta bħala "difficilmente giustificabile" u "una singolare evoluzione del diritto alimentare"; anzi l-aħħar

awtur jirritieni senz'altru li l-alimenti arretrati huma dejjem dovuti, barra mill-każ eċċezzjonalissimu imsemmi mid-Demalombe (Nru. 71) li l-alimentand jikkonsegwi għal xi fortuna kbira. It-teorija negatva ta' Demalombe hija segwita minn Ricci (Vol. I para. 20 pag. 24) u minn Quartarone, "Il Diritto agli alimenti" (para. 130, pag. 86). Din il-monografija (hemm kopja fil-librerija tal-Qorti) għalkemm miktuba fl-1884, milli jidher hija awtorevoli għax hija waħda mill-ftit citati fil-bibjografija tal-Enciclopedia del Diritto taht il-vuci Alimenti u kieku wiehed kellu joqghod fuq l-awtur tagħha l-kwistjoni tista tispicċa hawnhekk għax dak i-awtur, mhux mingħajr raġuni, iqiegħed l-alimenti dovuti l'sentenza fost l-alimenti dovuti *jure actionis* u mhux fost dawk dovuti *officio judicis*, għaliex, kif jghid hu, is-sentenza tikkostitwixxi atq tal-bniedem tħal konvenzjoni jew testament, u allura jkun dejjem esigibili bl-arretrati.

Illi l-kwistjoni jekk l-alimenti dovuti *officio judicis* jistgħu jintalbu bl-arretrati, għalkemm ġeneralement rizzoluta fin-negativ taht il-Kodiċi tal-1865 (nota 6 għall-art. 146 fl-edizzjoni annotata tal-Barbera), baqghet dibattuta anke fl-Italia sal-Kodiċi l-gdid tal-1942 li fl-aħħar i'tronkaha meta, bl-art. 445, iddispona li huma dovuti biss mid-domanda ġjudizzjali jew mill-kostituzzjoni in mora segwita b'domanda ġudizzjali entru sitt xhur.

Illi din il-Qorti pero hija ppreparata tikkonċedi, għall-finijiet ta' dan il-każ u għall-grazzja tal-argument, tant li l-alimenti tal-mara huma dovuti *officio judicis* kemm li hliet f'ċerti ċirkostanzi huma dovuti biss mid-domanda ġudizzjali, għax il-vera kwistjoni nvoluta fil-każ ta' l-attriċi, dik li, kif gie fuq premess, hija l-qofol tal-kawża, ma hija l-ebda waħda minn dawn imma dik jekk lill-mara miżżewġa tistax tigi raġonevolment rifjutata l-awtorizzazzjoni biex tesegwix-

xi sentenza minnha precedentement ottenuta, u li biha l-kreditu tagħha jkun gie ġa kanonizzat u magħmul insinwabbili art. 2128 (a) Kod. Civ. sakemm ir-raġel ma jiddekkadix, għal xi raġuni permessa mil-liġi, jew jottieni ċ-ċes-sazzjoni tal-alimenti b'azzjoni apposita, li kif ġa ntqal, jista jkollha effett biss għall-futur.

Illi l-veru konvenut tat-teorija "mano alitur in praeteritum" huwa sempliċement li l-alimenti ma jistgħux jitalbu għall-ewwel darba bl-arretrati u mhux li dak li jkun ġa talabhom u ottienihom ġudizjarjament irid, in segwitu, meta jiġi biex jeseġwixxi, jerga jipprova l-bżonn tiegħu mill-ġd'd, għax allura jiġi li huwa jkun forzat jerga jitlob mill-ġdid dak li jkun ġa talab u ottiena; mentri fil-kawżi ta' awtorizzazzjoni tal-esekuzzjoni l-meritu antik qatt ma jerga jiġi trattat, inkella dawk il-kawżi js'iru qishom rittrattazzjoni.

Illi għandu jkun evidenti kemm hija kbira d-differenza bejn talba għall-kundanna għall-alimenti u talba biex wiehed sempliċement jiġi awtorizzat jeseġwixxi dik il-kundanna skond l-artikolu 256 tagħna. Dan huwa artikolu speċjali intis għal skop ferm differenti, cioè biex jiġi aċċertat jekk sarx xi pagament imħabba li jkun għadda ċertu żmien u mhux biex jerga jiġi rinviangat il-meritu kollu tal-kawża. Infatti kieku kellha tiġi segwita l-ġurisprudenza in kwistjoni l-kreditur tal-alimenti jiġi mqieghed f'posizzjoni aħjar milli kien qabel ma ottiena l-kundanna, mhux biss għar-raġunijiet esposti f'parti precedenti ta' din is-sentenza, imma wkoll għar-raġuni li mentri fil-kawżi tal-alimenti proprji l-bżonn tal-alimentand huwa presunt u l-oneru tal-prova kuntrarja jaqa fuq id-debitur, hawnhekk il-kreditur ġa kanonizzat jiġi milqugh bi presunzjoni kuntrarja li l-bżonn tiegħu spiċċa, assurdamment, minn dik in-nhar stess li nqatgħet l-ewwel sentenza; u dana bi skarsa gratitudini tal-

fatt li huwa ma mbarazzax lid-debitur b'esekuzzjonijiet u noj: kontinwi u qagħad jistennieh sakemm gie f'posizzjoni finanzjarja aħjar.

Illi kieku kien korrett li l-arretrati dovuti b'sentenza mhumiex sugġettivi ta' esekuzzjoni, allura tinqala kwistjoni mhux biss taħt l-art. 256 Kodiċi Proċedura Ċivili imma anke fit-triennju minn mindu s-sentenza tista tiġi esegwita, b'dannu kbir tad-debitur tal-aliment: li jkollhom jissubixxu atti esekutivi kontinwi mill-konjuġi jew qraha ansjusi li ma jtilfux id-dritt tagħhom anke jekk iħallu xahar, jew ġingħa, jew għal bżonn anki ġurnata, jgħaddu mingħajr ma j'tolbuhom u jesiguhom, u b'konsegwenti fomiti ta' diskordja u vessazzjonijiet. Għall-kuntrarju s-sentenza qegħda biex jiġi affermat id-dritt u, fejn ikun il-każ, anke l-bżonn tal-alimentand u għalkemm tista timbidel (tant fuq ta'ba tal-kreditur kemm tad-debitur, skond il-viċissitudinijiet finanzjarji) hija b'dak il-limitu biss u b'limiti ieħor li issa sejjer jissemma, oġġem tikkostitwixxi ġudikati, bl-awtorita kollha tar-res judicata, li hija "fructus et finis legis".

Illi nfatti l-Azzariti ġa msemmi jgħid (op. cit. para. 579 pag. 117) li "Occorre poi appena avvertire che gli assegni alimentare sono realizzabili in virtù della sentenza che condanna alla prestazione, sempre che non siano per essi verificata la prescrizione quinquennale stabilita dall'art. 2948." Għal dan l-artikolu tal-Kodiċi Taljan jikkorrispondi l-art. 2261 (b) tal-Kodiċi Malti. Il-preskrizzjoni ma gietx sollevata f'dan il-każ.

Illi l-verita tista tiġi rijassunta f'kelma waħda, li taħt l-art. 256 ma jsirux kawzi ta' alimenti imma kawzi ta' awtorizzazzjoni għall esekuzzjoni bħal ta' kwalunkwe sentenza oħra; dana apparti dak li nqal u li l-Qorti tixtieq tenfasiz-

za, li l-alimenti tal-mara ma jiddependux mill-bżonn tagħha.

Illi difett iehor fil-ġurisprudenza sotto eżami huwa illi mentri l-awtorizzazzjoni "ad eseguire" giet miċhuda għall-passat minhabba nuqqas ta' bżonn, giet konsentita għall-futur u anke għaż-żmien mid-domanda taċ-ċitazzjoni, li hija kontradizzjoni, għax jekk il-mara tiġi presunta (jekk qatt tista) li ma kienetx fil-bżonn sal-mument tal-presentata taċ-ċitazzjoni kif jista wiehed jissupponiha fil-bżonn minn dak il-mument il quddiem? (v. de Vol. VII pag. 224, u Vol. IX pag. 693).

Illi anki kieku din kienet kawża ta' alimenti, għandu jiġi, imfakkar li l-kawżi ta' alimenti għandhom jiġu kkunsidrati b'favur (Merlin, Alimenti, pag. 375 No. 1, p. 376, No. VII) u wiehed ma jistax lanqas umanament fid-dinja tal-lum jagħmel argument "che quivi la carita prenda forma di diritto" (kif sar fil-Vol. VII, pag. 470, u ara l-kumment tal-Borsari, loc. cit.). Karita mal-mara?

Illi wiehed kien ikun jista jgħid li t-talba tal-attriċi hija talba tal-alimenti *officio iudicis* bl-arretrati kieku l-attriċi flok qegħda titlob awtorizzazzjoni biex tesegwixxi sentenza qegħda issa għall-ewwel darba titlob l-alimenti kontra żewġha b'effett mill-1957 li ma humiex ċertament il-każ.

Illi l-uniku argument tal-ġurisprudenza in kwistjoni li baqa biex jiġi eżaminat huwa dak kontenut fis-sentenza numru 3 fuq imsemmija, cioè dak li ġej mill-art. 29(2) tal-Kodiċi Civili. F'dik is-sentenza ntqal li l-alimenti ma jistgħux jintalbu bl-arretrati għaliex dak l-artikolu jiddisponi li l-kreditur tal-alimenti ma jistax jitlobhom minghand id-debitur li jkun sar jista jagħtihomlu għaż-żmien li fih id-debitur ma kellux mezzi. Din hi sempliċi inferenza li tista tiġi faċilment konbattuta bl-argument l-iehor li dik id-dis-

posizzjoni tipprova proprju l-kuntrarju, għax turi "a contrario senso" u fuq l-aforisma "ubi lex voluit dixit" li barra milli fil-każ previst f'dik id-disposizzjoni, l-arretrati tal-aliment jistghu dejjem jintalbu. Kwantu mbagħad għall-branta' Zacharia hemmhekk citat dan huwa kritikant mill-Borsari bħala wisq assolutist u wisq stringat fil-koncessjoni tiegħu, b'mod li l-annotaturi tiegħu ma setgħux jaqblu ma xulxin.

Illi s-sentenzi l-oħra wara l-ewwel tlieta aċċettawhom fuq l-awtorita tagħhom biss, imma minhabba l-evidenti hruxija tar-regola fihom enunċjata anke kontra l-mara innocenti, ippruvaw jimmitigaw xi ftit ir-regola, speċjalment dik fin-numru 6.

Ili għar-raġunijiet premissi din il-Qorti ma taqbelx mal-gurisprudenza hawn fuq analizzata u tirritieni, bħala proposizzjoni ta' liġi, li l-mara miżżewġa li għandha sentenza tal-alimenti kontra l-konjuġi l-ieħor m'hijiex impedita titlob l-arretrati ta' dawk l-alimenti, salvo naturalment li tikkonforma fejn hu l-każ, mal-art. 256 Kodiċi Proċedura Ċivili, u sakemm żewġha stess ma jkunx iddekada minnhom għal xi raġuni permess mil-liġi jew talab u ottjena mill-Qorti t-tessazzjoni jew il-modifika ta' dawk l-alimenti minhabba nuqqas ta' mezzi tiegħu.

Illi, apparti mill-premess, u subordinatament għalih, din il-Qorti tirritjeni wkoll illi fiċ-ċirkostanzi tal-każ preżenti l-attriċi ppruvat motiv ġust biex ma tesegwix is-sentenza qabel, għax ma kienx hemm flus f'Malta ta' żewġha f'idejn il-konvenuta oħtu jew haddieħor li fuqhom setgħet tesegwixxi, u jkun hruxija li din il-Qorti m'hijiex preparata tinkoraggixxi li wiehed, jippretendi li l-mara fl-assenza ta' żewġha fl-Awstralja, tiegħu l-pass estrem li għibli l-beni in



diviżjoni meta l-familja tieghu forsi ma tiġġudikax il-mument opportun għall-bejgħ, u b'hekk tipprovoka subasta f'kondizzjonijiet għall-bżonn sfavorevoli għal żewġha u għal hutu, b'evidenti perikolu ta' rappresalji, u speċjalment kunsidrat il-fatt li sakemm dawk il-beni kienu għadhom posseduti "pro indiviso" hija ma tistax iġġibhom in subasta u fi-istess h'in lanqas ma tista tikkonduċi sew il-kawża ta' likwidazzjoni, għax min hu barrani għall-familja u ma jafx il-fatti minn ġewwa x'aktarx imur minn taht avvolja l-liġi taġġitih l-azzjoni surrogatorja.

Illi barra minn dan illum, kieku kellha kellha tiġi segwita l-ġurisprudenza l-antika hemm każ ċar biex tiġi mdaññla eċċezzjoni ġdida barra min dawk ġa rikonoxxuti tal-motiv ġust tal-inazzjoni u tad-dejn, u ċioe dak tal-persuna alimentanda li minhabba l-indifferenza tad-debitur speċjalment meta jkun żewġha tiġi umiljata u mixhuta fuq l-aħħar risorsa tal-ġhajjnuna soċjali, li hija ntisa biex tipprevieni li u-nies fil-bżonn jerġhu jsiru tallaba fit-toroq. Il-fatt tarriċezzjoni tal-ġhajjnuna soċjali li, kif jaf kulhadd huwa soġġett għal hafna investigazzjonijiet u reviżjonijiet perjodiċi *m'n-naħa tal-Gvern, juri (kieku qatt kien meħtieġ) il-bżonn tal-attriċi f'dawn l-aħħar snin u li l-każ jista liberament jiġi ekwiparat għall-każ ta' dak li jkollu jiddejjen biex imantni ruħu; infatti l-Gvern għandu azjoni ta' regress kontra d-debitur tal-alimenti daqs min jissomministra l-alimenti lill-mara miżżewġa minflok ir-raġel morus, u dana biex ma jkunx hemm arrikkiment indebitu da parti tar-raġel minn fuq dahar l-erarju pubbliku u ċ-ċittadini tajba li jżommuh wieqaf bit-taxxi li jħallsu.*

Illi ġie ppruvat li l-attriċi qegħda tgħix b'xi haġa żgħira li jagħtiha l-Gvern kull xahar u kellha tbatu biex s'issa żammet ruħha u ġisimha flimkien.

Illi g'e assodat ukoll illi l-attriċi qat' ma rċeviet xejn minghand żewġha mis-sentenza i'-hawn, u għalhekk l-awtorizzazzjoni mitluba hija ġustifikata.

Illi jekk l-attriċi għandha tiġi ammessa għar-rati li skadew qabel, "a fortiori" għandha tiġi ammessa għar-rigward tar-rati li skadew wara l-presentata taċ-ċitazzjoni u għal dawn li għad iridu jiskadu.

Illi fuq l-ispejjeż, l-konvenuta nomine u speċjalment huha minnha rappreżentat, kien messhom jafu li l-attriċi kellha motiv raġonevoli biex ma esiġietx l-alimenti fl-imghoddi u anzi wriet riserbatezza kbira meta ma pprovokatx id-diviżzjoni, mentri minflok huma hallewha tbat, u għalhekk il-Qorti ma ssibx lok għal temperament.

Rat in-nota li biha l-konvenuta nomine appellat minn dik is-sentenza u l-petizzjoni tagħha li biha talbet li tiġi riformata fis-sens i.li jiġi minn din l-Qorti deċiż illi t-talba ta' i-attriċi tiġi milqugħa biex tottjeni l-pagament tar-rati tal-pensjoni alimentarja skaduti wara l-preżentata taċ-ċitazzjoni u ta' dawk li għad iridu jiskadu u l-istess talba tiġi miċhuda għar-rati arretrati u skaduti sad-dsatax ta' Novembru, 1963, u l-kap ta l-ispejjeż jiġi deċiż fis-sens li dawk ta prim istanza jibqgħu minghajr taxxa u dawk ta l-appell tħallashom l-attriċi.

Rat ir-risposta ta l-attriċi li qalet illi s-sentenza appellata hi ġusta u timmerita konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

B'sentenza tal-Prim' Awla tal-Qorti Ċivili tal-Maesta

Tagħha tal-hamsa u ghoxrin ta Mejju, 1957. L-attriċi kienet ottenjiet is-separazzjoni tagħha minn żewġha, Giuseppe Gauci, fuq il-kawżali ta adulterju kommess minnu u l-kundanna tiegħu għall-hlas lillha ta pensjoni alimentarja ta' lira u tnax-il-xelin (£1.12.0) fil-gimgha. Giuseppe Gauci kien dak iż-żmien jinsab l-Awstralja fejn, skond l-imsemmija sentenza, hu kien notarjament jghix ma mara oħra. Hu kien ilu li telaq minn Ma'ita xi tlettin sena u minn dak iż-żmien il' hawn anqas biss qatt kiteb lill-attriċi. Nonostanti dik is-sentenza, ebda manteniment ma gie qatt imhallas lill-attriċi minn jew għan-nom ta' żewġha. Issa, billi jidher illi Giuseppe Gauci wiret xi beni mill-eredita ta' ommu li fuqhom id-dritt ta' l-attriċi għall-alimenti kontra tiegħu jista jigi konsegwit, u billi, pero, għaddew aktar minn tlett snin minn mindu l-imsemmija sentenza setgħat tigi eżegwita, l-attriċi qegħda tit'ob biex tigi awtorizzata tesegwixxi dik is-sentenza biex tottjen l-hlas ta' l-alimenti akkumulati sal-gurnata tal-preżentata tač-čitazzjoni f'din il-kawża — ammontanti għal hames mija u hamsin lira u tmien xelini (£550.8.0), u l-hlas tar-rati l' skadew minn dik id-data u għad jiskadu għall-quddiem.

L-ewwel Onorabbli Qorti laqgħet it-talba ta' l-attriċi għal kollox.

Issa l-konvenuta nomine, b'dan l-appell, qiegħda tit'ob kif ga ntqal, illi s-sentenza ta' l-ewwel Qorti tigi kkonfermata in kwantu t-talba ta' l-attriċi giet milqugha relativament għar-rati tal-manteniment li skadew mill-preżentata tač-čitazzjoni l'hawn u għad jiskadu għalli ġej iżda revokata in kwantu dik it-talba giet milqugha relativament għar-rati skaduti u akkumulati sa dik id-data.

· Kif ga osservač l-ewwel Onorabbli Qorti, l-ewwel kwist-

joni hija dik jekk l-alimentand jistax jippretendi l-hlas ta' arretrati ta' alimenti ġa akkordati b'sentenza, hliet f'ċerti każijiet eċċezzjonali li aktar il-quddiem ser jissemmew. It-tieni kwistjoni hija waħda aktarx ta' fatt u ċioe jekk, suppost illi t-twegiba għal-kweżit legali hi negatva, (jigifieri li l-alimentand ma jistax jitlob l-arretrati hliet f'dawk il-każijiet eċċezzjonali), l-attriċi ppruvatz, b'dana kollu, li hi, fil-każ preżenti, tidhol fost dawk l-eċċezzjonijiet.

Proprjament, s'intendi, għat-tieni indaġini jkun hemm lok fil-każ biss illi l-ewwel kwistjoni tiġi riżoluta negatvament kif hawn fuq intqal, u ma jkunx hemm lok għaliha jekk l-ewwel kwistjoni tiġi riżoluta affermatvament fis-sens ċioe illi l-arretrati ta' alimenti dovuti b'sentenza jistgħu, in generali, jin'albu dejjem.

L-ewwel Onorabli Qorti, pero eżaminat u rrisolviet anki t-tieni kwistjoni, nonostante li fuq il-kwistjoni legali, kienet waslet għal-konkluzzjoni favorevoli għall-attriċi. Dik il-Qorti difatti irriteniet bħala propositazzjoni ta' liġi illi mara mizzewgħa li għandha sentenza ta' alimenti kontra żewgħa, m'hijiex impeduta milli titlob l-arretrati ta' dawk l-alimenti, salvo naturalment li tikkonforma ruħha, fejn ikun il-każ, ma l-artikolu 256 tal-Kodiċi ta' Proċedura Ċivili, sakemm żewgħa stess ma jkunx ġie meħlus minnhom għal xi raġuni permessa mill-liġi jew talab u ottjena mill-Qorti eċċezzjonali jew il-modifika ta' dawk l-alimenti minhabba nuqqas ta' mezzi da parti tiegħu.

Dik il-Qorti, b'dana kollu, komp'iet tirritjeni illi fi kwalunkwe każ, l-attriċi fil-kawża preżenti pruvat motiv ġust li minhabba fih hi ma eżegwitx qabel is-sentenza ta' l-alimenti u għalhekk hi ntitolata għall-hlas ta' l-arretrati anke jekk jingħad, għall-grazzja ta' l-argument illi bħala regola l-ar-

retrati ta' l-alimenti akkordati b'sentenza ma jistgħux jintalbu.

L-appellanti timpunja tant l-ewwel kemm it-tieni konkluzzjoni ta' l-ewwel Qorti. Dwar l-ewwel waħda rigwardanti l-kwistjoni legali, l-appellanti, bla ma b'etda mod ma ddiskutiet ir-raġonamenti magħmulin fis-sentenza appellata, invokat il-ġurisprudenza tal-Qorti tagħna li hi f'sens kuntrarju għal-dak li rriteniet l-ewwel Qorti. Dwar it-tieni konkluzzjoni, l-appellanti tissottometti illi l-attriċi se'għat, kieku riedet, teżegwixxi s-sentenza ta' l-alimenti żmien qabel issa, almenu mill-erbgha ta' Ġunju, 1959 meta sare' id-diviżżjoni tal-wirt ta' Dun Giuseppe Gauci.

Min punto di vista purament prattiku, din il-Qorti tista faċilment tiddisponi minn dan l-appell billi tgħid illi taqbel — kif intqal bla ma gie kontraddett f'din il-kawża — li tindinata ta' fatt raġġunta mill-ewwel Qorti kif issemma hawn fuq, u mar-raġunijiet li fuqhom dik il-konkluzzjoni hi bbażata. Anki għab-bażi ta' din il-konkluzzjoni biss, l-appell ta' l-konvenuta nomine jisthoqq li jiġi miċhud. L-attriċi, meta otteniet is-sentenza kontra żewġha ppremurat ruhha — kif intqal bla ma gie kontraddett f'din il-kawża — li tinsinwaha biex żgur tikkonserva d-dr' t'ijiet tagħha sakemm jasal il-mument li jkun opportun biex teżegwixxi dik is-sentenza fuq il-beni immobili li żewġha kien ser imissu mill-wirt ta' ommu. Intant hi, mara xiha u wehida, priva minn ku'l mezzi oħra ta' sussistenza, li żewġha ingustament u illegalment kien caħdilha minn mindu abbandunaha u tra-diha ma mara oħra, għexet kif setgħet bix-xi haġa provduta, lilha mill-assistenza pubblika.

Iżda kieku din il-Qorti kellha tiddeċiedi u t'ċhad l-appell fuq din il-bażi biss, għad illi r-riżultat prattiku kien

ikun xorta waħda, kienet tkun tonqos l-ewwelnett mir-rigward dovut lill-Gudikant ta' prim istanza li studja u eżamina l-kwistjoni ta' prinċipju b'analisi koxjenzjusa u penetranti; u fit-tieni lok kienet tkun tonqos mid-dmir tagħha bħala l-Qorti li minn għandha hi mis'tennija gwida fi kwistjonijiet lega'li mportanti. Għalhekk hu gust u doveruż illi din il-Qorti teżamina hi wkoll il-kwistjoni ta' massima u tesprimi i-opinjoni tagħha fuqha.

Ma hemmx dubju — u dana rikonoxxjetu u qalitu espressament anki l-ewwel Qorti — illi l-ġurisprudenza tal-Qrati tagħna minn żmien relativament twil u, ħlief f'xi każijiet sporadiċi, konsistentement, aċċettat il-prinċipju illi l-aliment arretrati dovuti 'officio judicis' — għad-distinzżjoni ta' dawk dovuti 'jure actionis' — ma jis'għux jiġu mitluba ħlief fil-każ illi l-kreditur ta' l-a'imenti jipprova li għamel dejn biex imantni ruħu jew juri motiv gust għaliex ma esi-ġihomx fiż-żmien illi mesus.

Minbarra s-sentenzi speċifikament imsemmijin fis-sentenza appellata, hemm għadd konsiderevoli ta' sentenzi oħra, anki fil-Kollezzjoni stampata, li seggew u applikaw dak il-prinċipju.

L-ewwel Onorabbli Qorti dehrilha għar-raġunijiet żvolti minnha, illi ma setgħatx issegwi l-istess prinċipju.

Issa, s'intendi, hi haġa l-aktar magħrufa illi l-awtorita ta' prinċipju legali aċċettat mill-Qrati għal ċertu żmien, ni kbira nafna u l-Qrati mhux faċilment iwarribu prinċipji aċċettati minhom għal bosta żmien: "Judex a auctoritate rerum perpetuo similiter judicatorum non faci'e recedere debet." Dan għandu jkun hekk anki fl-interess ta' ċertezza tal-liġi li hi, bla dubju, haġa importantissima.

Izda hu ugwalment ċar illi dan ifisser illi l-prinċipji aċċettati mill-Qrati f'kawzi oħra ma ghandhomx jitbiddu spiss u bla raġuni, u ma jfisserx illi prinċipju, darba affermat u aċċettat, ma' jista jinbidel qatt. F'sistema bħal ta-ghna ta' liberu konvinciment, ġudikant ma jistax jittrincera ruħu wara l-preċedent, jekk wara eżami profond u ansjus isib ruħu fl-impossibilita li jsegwih. U dana l-Qrati tagħna rrikonoxxewh u affermawh minn dejjem. Kif din il-Qorti qalet fil-kawża "Cutajar vs. Quirolo" (App. Civ. 1 ta' Diċembru, 1961): "Fil-waqt illi l-ġudikati preċedenti ghandhom ċertament jitqiesu bl-akbar rispettt, dana naturalment ma jfisserx illi l-kwistjoni ma tistax tiġi rieżaminata fid-dawl ta' argomentazzjonijiet godda sottomessi lill-Qorti, kif il-Qrati tagħna ma eżitawx li jagħmlu kull meta kien il-każ, għar-raġuni i li, kif qalet din il-Qorti fis-sentenza riportata fil-Kollez. Vol. V pp. 575-6: "Per quanto una costante giurisprudenza debba essere rispettata dai Tribunali, se pero nell'interesse della amministrazione della giustizia è richiesto di non poter più abbracciare una dottrina precedentemente ammessa, diviene dovere dei giudicanti di dipartirsene e non di perseverare in quella di cui l'esperienza o la teoria hanno loro dimostrato l'errore."

Il-kwistjoni mela hija jekk hemmx tassew raġunijiet gravi u mpellenti li jgħhelu l-Qorti tabbanduna l-ġurisprudenza anterjuri.

Kif ġa rrilevat l-ewwel Onorabbli Qorti, ir-regola hawn fuq imsemmija illi, ċioe, l-arretrati ta' alimenti dovuti "officio judicis" ma jistgħux, in generali, jiġu mitluba, irradi- kat ruħha f'il-ġurisprudenza tagħna wara li fil-bidu kienet ġiet affermata f'sentenza ta' prim' istanza ("Lorenzo Agius vs. Dr. Francesco Frendo noe". Vol. VI p. 610) segwita minn sentenza oħra ta' l-istess Imħallef fil-kawża "Rizzo vs. Rizzo" (Vol. VII p. 24).

Din il-Qorti jidhrilha illi għandha tirrikapitola fatti ta' l-ewwel kawża — kif ġa għamlet l-ewwel Qorti —, iżda l-aktar minhabba ċ-ċirkostanza li ser tissemma hawn taht u li ma ġietx rilevata mill-ewwel Qorti.

Missier, li b'sentenza tal-hamsa (5) ta' Marzu, 1862 kien ġie kkundannat iha' las l-alimenti lill-ibnu, ġie bl-im-semmija sentenza "Ag'us vs. Dr. Frendo", fuq talba tiegħu, dikjarat eżenti minn dak l-obbligu, anke retroattivament għal żmien ta' tmien snin qabel id-domanda tiegħu, peress illi ma tul dak iż-żmien it-tifel ma kienx esigja dawk l-alimenti u kellu jitqies li ma kienx fil-bżonn. Ir-raġonament legali li segwit il-Qorti f'dik il-kawża kien sostanzjalment dana, illi fil-każ ta' alimenti akkordati minhabba l-bżonn ta' min jitlobhom, meta tispicċa n-neċessita għandhom ukoll jispicċaw il-konsegwenzi. Is-sentenzi li bihom "officio judicis" jiġu assenjati alimenti huma min natura tagħhom provviżorji għar-raġuni illi, għal kull kambjament fiċ-ċirkostanzi ta' min jissomministrathom jew ta' min jirċevi l-alimenti, huma soġġetti li jiġu mod fikati jew revokati. Il-Qorti ċċitat lill-Surdus li kiteb illi "Quando alimenta debentur solum officio judicis tunc praeteriti temporis ratio non habetur et qui habuit alinnde, vel ex sua industria vel erogatione a'iorum, petere ea non potest."

. Issa — u din hi ċ-ċirkostanza li l-Qorti qalet hawn fuq li ser tissemma — dik is-sentenza ġiet revokata fl-appell (allura presiedut mill-President Sir Antonio Micallef u l-Im-hallfin Dr. Giovanni Conti u Dr. Salvatore Naudi) fuq il-motivazzjoni, għal dik li hi l-parti rievanti għad-diskussjoni preżenti, hawn taht ċitata testwalment:—

"Che dalle prove fatte dall'attore non è costato dell'estinzione della sua obbligazione verso il convenuto per gli ali-



menti dichiarati da lui dovuti allo stesso convenuto colla sentenza calendata nella citazione e pagabili sino al giorno della domanda espressa nella citazione — e cio, stante il difetto di concorso di qualcuna dei modi riconosciuti dalla legge come importanti l'estinzione di un' obbligazione, in origine nascente dalla disposizione della legge, ed indi dichiarata esecutoria, in conseguenza dell'esercizio di un' azione approvata col giudicato." (Vol. VI p. 735).

Din il-Qorti ma jidhrilha li ghandu jkun hemm ebda dubju illi din il-motivazzjoni tfisser u tista tigi parafrasata b'dan il-mod li ġej. Dak li kiteb Surdus u l-awtoritajiet l-oħra, huwa ċertament veru fis-sens illi l-alimenti dovuti biss bis-saħħa tal-liġi minhabba r-raġuni tal-bżonn ma jistgħux jiġu eżegwiti bil-mezzi legali sa kemm ma jkunux dekretati bil-ministru tal-Qorti. Jekk bn'edem li skond il-liġi jista jitolb l-alimenti minhabba li fil-bżonn, fil-fatt jipprovidihom lilu nnifsu bix-xogħol t'egħu jew għax imantnieh haddiehor, hu ma jistax jitlob dawk l-alimenti għal-imghoddi, għax tonqos il-kondizzjoni tal-bżonn. Imma meta l-alimenti jkunu ġa ġew dekretati bis-sentenza tal-Qorti, allura d-debitur kundannat għal-prestazzjoni tagħhom ma jistax jippretendi li jiġi mehlu mill-ħlas tagħhom ħlief jekk jirrikorri xi wiehed mill-modi li fihom, skond il-liġi, tigi estinta obbligazzjoni li għalkemm fl-origini tagħha derivanti mil-liġi, tkun ġiet kanonizzata fuq azzjoni tal-kreditur, akkolta b' sentenza li saret ġudikat. Is-sempliċi inazzjoni tal-kreditur li jesigi l-alimenti għal xi żmien wara s-sentenza, mhux wiehed mill-modi ta' l-estinzjoni ta' l-obbligazzjoni tad-debitur rikonoxxut mil-liġi, ħlief jekk tirrikorri l-preskrizzjoni. Għad illi hu veru illi s-sentenzi li jakkordaw alimenti dovuti "ex lege", jistgħu, jekk jinbidlu ċ-ċirkostanzi, jiġu modifikati jew mħassra, dan jghodd għal quddiem, talvolta mill-ġurnata tad-domanda għal dik il-modifika jew revoka, u jista jsir bis-saħħa ta' sentenza oħra. F'dan is-sens

is-sentenzi ta' l-alimenti ma jikkostitwux "res judicata" bejn il-partijiet. Izda ma jfisserx illi dawk is-sentenzi ma hum'ex "gudikat" vinkolanti u obligatorju sa kemm ma jigux hemm varjati jew modifikati.

Hekk tifhem li riedet tfisser il-Qorti f'dak l-appell meta rrvokat is-sentenza fuq imsemmija ta' prim' istanza.

Izda ghal xi raguni li din il-Qorti ma tistax tispjega, gara fil-fil-waqt li f'sentenzi sussegwenti, baqghet tigi citata bhala awtorita u segwita s'sentenza ta' pim' istanza, ebda riferenza, sa fejn setghat tara l-Qorti fir-ricerki taghha, qatt ma saret ghas-sentenza ta' l-appell li rrevokata. Eppure, kif ser jintwera aktar il-quddiem, din il-Qorti hi bir-rispett kollu ta fehma, illi l-principju, legali korrett hu dak adottat fl-appell.

Ir-regola kuntrarja segwita, kif intqal, fil-gurisprudenza tidher li g'et formulata forsi bl-aktar mod komplet, salvi sviluppi zghar. fis-sentenza tal-Prim' Awla fil-kawza "Giuseppa Mizzi vs. Antonio Mizzi" (Vol. IX p. 692) li kienet, bhall-kawza present, tirrigwarda domanda ta' mara biex tigi awtorizzata tezegwixxi sentenza ta' alimenti kontra zewgha. Il-Qorti qalet:—

"E' notissima la distinzione tra gli alimenti dovuti 'jure actionis', cioe per donazione, testamento o convenzione, e quelli dovuti per sola disposizione della legge, ossia 'pietatis causa': che i primi si devono trattare come un vero credito, e vi sono applicabile le regole ordinarie dei contratti, non sono soggetti a variazione in piu o in meno, e se ne puo domandare il pagamento delle annualita scadute; mentre dei secondi non si possono domandare gli arretrati, tranne il caso in cui il creditore

degli alimenti abbia contrattato debiti per tale effetto: perche se egli ha vissuto trascurando di far eseguire la sentenza, il fatto stesso prova che non era nel bisogno (Demolombe, Alimenti, Num. 70 e 71)."

Il-każ prospettat minn Demolombe fil-paragrafi citati huwa dan li ġej:—

"Un padre dovendo 1,000 franchi di pensione annuale a suo figlio, in seguito di una convenzione o di una sentenza, non ha nulla pagato per lo spazio di tre anni: eppure il figlio si fa a reclamare 3,000 franchi. Lo puo egli?

Se il figlio ha vissuto durante questi tre anni senza contrarre debiti per i suoi bisogni alimentari, se, per esempio, abbia trovato lavoro, un impiego, un posto ec, ec, il fatto stesso ha provato che non era bisognoso per consegwenza il debito alimentare del padre non aveva causa. Per lo che la sua domanda dovro essere rigettata."

Forsi jista jiġi osservat 'en passant', qabel ma l-Qorti tghaddi oltre, illi l-prinċipju kif formulat mill-Prim' Awla fl-imsemmija sentenza u riportat hawn fuq, allarga r-regola impliċita fl-eżempju prospettat minn Demolombe. Dik is-sentenza kkostitwit is-sempliċi fatt illi l-kreditur ta' alimenti jittraskura li jeżegwixxi s-sentenza bħala l-prova fih innifsu tan-nuqqas tal-bżonn tiegħu, mentri dak li, fit-test ta' Demolombe, hu meqjus bħala dik il-prova huwa l-fatt illi l-kreditur ikun għex billi sab impjeg, xogħol, post eċ., Jidher ċar illi ż-żewġ affarijiet m'humieq l-istess haġa.

Apparti minn dan, pero, l-opinjoni ta' Demolombe hi

rifless tad-dottrina generali tieghu illi l-pensjonijiet alimentari dovuti 'ex officio pietatis' ma jaghtux lok għall-arretrati. Hu sostna illi d-debitu għall-alimenti ta' din ix-xorta hu fondaġ unikament fuq il-bżonn u l-unika kawża effiċjenti u generatriċi tieghu hija preċiżament din in-neċessita. Dan id-debitu, għalhekk mhux debitu ordinarju li għalih għandhom japplikaw rigorosament il-prinċipji eżatti tad-dr.itt ċivili. L-obbligazzjoni alimentari — fit-teorija ta' dan li skrittur insinji — mhix haġ'ohra h'ief il-karita, il-benefiċenza, biex wiehed jgħid hekk, organizzata legalment.

Issa din id-dottrina, għalkemm tidher li kienet kondiżiż min awturi oħra u komunement aċċettata, dak iż-żmien, mill-Qorti Franciżi, kelliha wkoll il-kritiċi tagħha. Fosthom il-Qorti tixtieq tissenjala l-Baudry — Lacantinerie, ga ċitat mill-ewwel Onorabbili Qorti, u ser tirriporta testwalment il-kritika tieghu għaliex, fuq terren tant legali kemm ta' morali, tirrispondi, fil-fehma tal-Qorti, kompletament għat-teorija in diskussjoni.

“Si dice in suo favore” — jgħid il-Baudry-Lacantinerie — “che l'evento stesso ha provato che il creditore non era in bisogno e per conseguenza il debito alimentare dell'obbligato non aveva causa? Ma anzi tutto potrebbe darsi benissimo che soltanto imponendosi le più dure privazione e condannandosi ad un genere di esistenza che il giudice non aveva creduto tutta via di potergli imporre, la persona che aveva diritto agli alimenti avesse trovato il mezzo di farne a meno” (Il-każ presenti hu illustrazzjoni Prattika ta' din il-verita: l'attriċi “eżistiet” bit-tqanciċ ta' dak li rċeviet mill-assistenza pubblika). In simile cirkostanza, sarebbe del tutto falso pretendere che il bisogno non esistesse. La verita sarebbe che, essendo i bisogni indefinitamente riducibili, il creditore avrebbe, per un legittimo sentimento di fierrezza, preferito ridursi al nulla o quasi, piuttosto che esi-

gere forzatamente una assistenza che sarebbe stato empio rifiutargli. In diritto, del resto, la diminuzione o la scomparsa del bisogno non infirma in nulla la forza del regolamento, amichevole o giudiziario, intervenuto tra gli interessati: essa permetta soltanto di reclamarne la modificazione per l'avvenire. *Perchè dunque il debitore che prima di ottenere questa modificazione e forse senza pensare a darsi la pena di chiederla, sospende il pagamento della pensione, con la sua autorità privata, sarebbe meglio trattato di colui che la continuasse fedelmente e puntualmente in questa occorrenza, e che non ha alcuna ripetizione da esercitare? Forse per eccitare in tal modo gli obbligati a mettersi in mora, nella segreta speranza di venir esonerati dagli eventi di una parte del loro debito, e per dare un premio ad una cattiva volontà che non è mai maggiormente colpevole di quando si tratta dell'esecuzione dell'obbligo alimentare*" (Delle Persone, Vol. III § 2104).

Anki hawn, il-Qorti ma tistax ma tieqafx għall-mument biex tirrifletti illi dak appunto li jikkundanna l-Baudry kien ikun irriżultat ta' l-applikazzjoni għall-każ presenti tal-prinċipju tal-ġurisprudenza in kwistjoni, cioè li jinġhata premju lil Giuseppe Gauci talli għal dawn is-snin halla lil martu bla ebda manteniment, fil-waqt illi — skond is-sentenza fuq imsemmija tas-separazzjoni — hu żamm u preżumibilment mantna konkubina.

U l-każ presenti ma jidherx li hu xi każ partikolarment rari jew improbabili. Ovvjament hu każ wisq iktar prattiku u verosimili mill-każ astratt prospettat u mqieghed għabbażi tat-teorija, minn Demolombe!

Imma kieku si trattava li l-ġurisprudenza in kwistjoni — kif hemm każijiet oħra ta' ġurisprudenza — għażlet waħda minn żewġ teoriji jew dottrini jew iżjed, u per di

pju dik li tidher li kienet prevalenti, f'materja, nghidu ahna, ta' test ta' ligi dubju jew oskur il-Qorti ċertament ma kienetx tħossha faċilment ġustifikata li tiddisturbaha. Jekk din il-Qorti, bħall-ewwel Qorti, sejra tiddiskosta ruhha minn dik il-ġurisprudenza, dan hu għaliex, fil-fehma tagħha, wara eżami u analis! ansjusi, il-prinċipju tagħha ma jirrispondiex għall-konċetti aċċettabbili fi żmienijietna fi kwalunkwe każ ma jidherx applikabbli għall-fattispeċje tal-każ presenti; ma hu sostnut minn ebda test tal-ligi; anzi hu konfliggenti ma prinċipji oħra aċċettati mill-Qorti ta-għna; u johloq konflitti u anomalji ngustifikati.

Fi żmienijietna—kif ġa osservat l-ewwel Qorti—wiehed għandu d-dritt jikkwerela l-affermazzjoni tad-dottrina anterjuri illi l-obbligu ta' l-alimenti bejn stretti parenti mhux hliet "il-karita" legalment "organizzata". Fl-obbligu tal-missier jew ta' l-omm li jmantnu lill-uliedhom fil-bżonn, jew fl-obbligu ta' l-ulied li jmantnu lill-ġenituri tagħhom, wiehed għandu dritt jara wisq iżjed minn "karita" kif din il-kelma hi użwalment mifhuma. Applikat, imbagħad, il-konċett ta' "karita" għall-obbligu tar-raġel li jmantni lill-martu, ir-ripunjanza hi aktar profonda.

U hawn tidhol konsiderazzjoni li hi direttament rilevanti għall-każ presenti u li ġustament okkupat l-attenzjoni ta' l-ewwel Qorti. Hi haġa ovvja illi Qorti li għandha kawża quddiemha hi imsejha biex tiddeċiedi dik il-kawża u mhux biex tistabbilixxi prinċipji ġenerali jew astratti hliet in kwantu dawn jistgħu jkunu neċessarji għas-soluzzjoni tal-każ partikolari. Għalhekk id-distinzjonijiet neċessarji għall-każ għandhom naturalment isiru.

Il-każ presenti hu' dak ta' mara miżżewġa li qiegħda titlob li tigi awtorizzata biex teżegwiġxi sentenza ta' ali-

menti ġa ottenuta kontra żewġha. L-ewwel Qorti kkoncentrat l-eżami tagħha fuq il-prinċipju in kwantu sata jew ma satax japplika għal dak il-każ. Hi dehrilha illi l-prinċipju bbażat fuq id-dottrina tad-Demolombe jew tat-testi tad-Dritt Roman jew tal-pratiċi ma satax jiġi estiż għall-każijiet bħal dak prezenti, anki jekk stess kien validu fir-reazzjonijiet bejn parenti oħra. Ir-raguni hi — qalet l-ewwel Qorti — illi l-bażi kollha ta' dik id-dottrina, in kwantu teskriwi l-alimenti arretrati, hija l-preżunzjoni jew, talvolta, il-prova, tan-nuqqas tal-bżonn fl-alimentand, mentri l-obbligazzjoni tar-raġel li jmantni lill-martu mhix kondizzjonata jew relatata mal-bżonn tagħha.

Tassew jidher, sa fejn setgħat tara l-Qorti illi fid-dottrina u t-testi nvokati fl-ewwel sentenzi fuq imsemmija, ir-relazzjonijiet kontemplati ma kienu qatt, speċifikament, dawk tal-miżżewġin bejniethom. Hu, indubbjament, veru wkoll, kif irrilevat, l-ewwel Qorti, illi fil-waqt li l-alimenti tat-tfal u qraba msemmijin fis-Sub-Titolu II tat-Titolu I ta' l-Kodiċi Civili jiddependu mill-bżonn ta' l-alimentand, oltre li mill-mezzi tad-debitur, dawk tal-mara ma humiex kondizzjonati għall-bżonn tagħha, hliet meta tkun miexja kawża ta' separazzjoni. Il-ġurisprudenza tagħna stess irriteniet illi l-mara għandha dritt għall-alimenti minn għand żewġha anki jekk hi għandha proprjeta tagħha jew għandha mpjeg b'salarju, sa kemm ma tiddekadix minn dak id-dritt skond il-liġi (ara, e.g. Vol. XXV, I, 186). Id-distinzjoni ta' bażi ġuridika bejn l-obbligu tal-manteniment da parti tar-raġel lejn martu u dak tal-ġenituri jew qraba oħra għet ukoll rilevata mill-Qorti tagħna f'sentenzi oħra fuq ir-rifless illi l-alimenti tal-mara minn żewġha jitqiesu mhux mil-bżonn tagħha "b'lex tghix" iżda skond il-mezzi u l-istat soċjali tiegħu (ara ibid. p. 50). Gie, sa anki ritenut xi drabi illi — apparti minn sentenza precedenti ta'

kundanna tar-raġel — id-dritt tal-mara għall-alimenti minghand żewġha jispetta lilha “jure actionis” (Vol. XXXII, I, 133).

Jekk dawn id-d'stinzzjonijiet huma validi u wiehed jaċċettahom, wiehed ma jkunx jista fl-istess hin isegwi għall-każ bħal preżenti d-dottrina u l-ġurisprudenza in diskusjoni, għax huma jeliminaw il-bażi stess li fuqha dik id-dottrina u ġurisprudenza huma mibnija u jirrenduha, kwindi, inapplikabbli.

Iżda din il-Qorti taħseb illi hemm raġunijiet aktar generali u legalment fundamentali għaliex għandha seħħ il-konklużzjoni raġġunta mill-ewwel Qorti u anki dawn ir-raġunijiet huma wkoll rilevati jew adombrati fis-sentenza appellata.

L-ewwel u l-aqwa fost dawn ir-raġunijiet hi dik stess kompendjosament affermata minn din il-Qorti fis-sentenza “*Agius vs. Dottor Frendo noe*” ġa fuq imsemmija, cioè illi meta ġa hemm sentenza ta' kundanna għall-alimenti, id-debitur tagħhom ma jstax jippretendi li jkun liberat mill-obbligazzjoni derivanti minn dik il-kundanna, sa kemm ma jkunx hemm xi raġuni ta' estinzjoni ta' dik l-obbligazzjoni, rikonoxxuta mil-l'ġi. Is-sempliċi inazzjoni tal-kreditur li jeżegwixxi dik is-sentenza għal xi żmien m'hijix raġuni tali fiha nnifisha. Għad illi fl-origini tagħha l-obbligazzjoni ta' l-alimenti tkun derivanti mil-ligi u, jekk ma tiġix volontarjament eżegwita u jkun jirr.korru l-kondizzjonijiet tagħha, jinhtieg l-“*officium judicis*” biex tista tiġi gudizzjarjament inforzata, una volta istitwita l-azzjoni tal-kreditur u din tiġi approvata bil-gudikat, dan, sa kemm jibqa jseħħ skond il-ligi, hu t-titolu f'idejn il-kreditur biex jeżiġi l-alimenti kanonizzati bih.



Fil-fehma tal-Qorti hija manifestament korretta l-opinjoni ta' Quar'arone citat mill-ewwel Qorti, fis-sens li jek-wipara l-alimenti fissati b'sentenza — sa kemm tibqa in vigore — għal dawk miftehna b'konvenzjoni u t-tnejn jikkunsidrahom, għall-finijiet tal-kwistjoni preżenti, bħala spettanti “jure actionis”. Ma jidherx li hemm raġuni għalhekk ma għandux jsehh, f'dan il-kontest, il-brokkard antik: “valere debet argumentum a contractu ad sententiam, cum in judicio quasi-contrahitur, et idee quod operatur contractus in volentes, operatur sententia in invitos.”

Ir-rimedju li għandu d-debitur biex jehles minn, jew jimmodifika l-obbligazzjoni tiegħu mposta fuq bis-sentenza, jekk jidhirlu talvolta li spiċċa l-bżonn ta' l-alimentand (fejn il-bżonn hu kondizzjoni preċedenti), hu li hu b'azzjoni oħra jipprovoka sentenza oħra. Dan hu komformi ma dak li ripetutament gie affermat mill-Qrati tagħna illi sa kemm sentenza oħra, fuq domanda tad-debitur, ma tipprovdi diversament, hu obligat għall-esekuzzjoni tal-gudikat (Vol. VIII p. 895; XXIII, II, 41, XXIX, II, 598) u li d-dritt ta' l-alimenti akkwistat b'sentenza ma jistax jiġi ritenut modifika jew mitluf mingħajr deċiżzjoni oħra li tiddikjarah hekk modifikat jew mitluf (Vol. XXXII, IV, 990). U ma jidherx li jista' jiġi dubitat illi meta d-debitur jiehu b'dan il-mod l-inizjativa, il-modifika fl-obbligazzjoni tiegħu jew il-ħelsien tiegħu minnha ma jirritroagix oltre il-gurnata tad-domanda tiegħu. Bir-raġun. fil-fehma tal-Qorti, irrimarkat l-ewwel Onorabbli Qorti, il-li jkun riżultat illoġiku u antiguridiku illi d-debitur, kundannat għall-pres-tazzjoni ta' l-alimenti b'sentenza, jista' jottjeni b'eċċezzjoni tiegħu f'kawża magħmula għall-esekuzzjoni tas-sentenza mill-kreditur, dak li ma jistax jottjeni b'azzjoni f'kawża magħmula minnu stess għall-modifika jew ċessazzjoni ta' dik is-sentenza.

Il-prinċipju kuntrarju segwit mill-gurisprudenza in kwistjoni jikkreja, fil-fehma tal-Qorti, kawża ta' estinz-zjoni ta' l-effetti ta' sentenza ta' alimenti li l-ligi ma tirriko-noxxix u li hu nkompatibbli mad-d'sposizzjoni ta' l-artikolu 2261 (b) tad-Kodiċi Civili. Ma jidherx illi hemm dubju illi l-preskrizzjoni f'dak l-artikolu kontemplata tal-kreditu ta' l-alimenti, tapplika mhux biss għall-alimenti dovuti bis-saħħa ta' konvenzjoni jew testment, iżda wkoll għal-dawk dekretati gudizzjarjament. Kieku kien sewwa legalment il-prinċipju mpunjat, rigward alimenti dovuti b's-saħħa tal-ligi, ma jidherx illi kien ikun hemm bżonn jew qatt kien ikun hemm lok għall-preskrizzjoni. Din ovvjament tippresupponi in-nuqqas tal-prestazzjonijiet għaż-żmien rikjest u l-inazzjoni tal-kreditur li jeżigihom. Kull hlas ta' rata matul iż-żmien rikjest għall-kompiment tal-preskrizzjoni u kull att, almenu gudizzjarju, għall-hlas da parti tal-kreditur, ikun interruzzjoni tal-preskrizzjoni. Imma jekk in-nuqqas tal-hlas tar-rati skaduti kombinat man-nuqqas ta' rikjesta tal-hlas igib minnu nnifsu l-estinzjoni ta' dawk ir-rati, anki jekk in-nuqqas ta' rikjesta jkun għal żmien aqsar minn dak rikjest għall-preskrizzjoni, allura għalfejn l-preskrizzjoni?

U kemm irid jgħaddi żmien (sena, sentejn, tlieta, ftit xhur, ftit gimghat?) wara s-sentenza jew bejn prestazzjoni u oħra, biex rata skaduta titqies "arretrat" u, kwindi, ma tistax tiġi eżatta? F'eżempji astratti prospettati minn skrittur, aktarx li l-żmien li jissemma ikun żmien twil, ta' snin, biex il-punt teoriku j'rrizulta u l-eżempji stess ikunu konvinċenti. Imma proposizzjoni li ser tiġi adottata bħala prinċipju legali jehtieg illi tkun valida u applikabbli in generali. Issa f'xi sentenzi tal-Qorti tagħna li adottaw il-prinċipju kontrovers kien hemm każijiet meta d-dubju gie sollevat dwar "arretrati" saħansitra ta' xi xhur biss. Intant

kif ġa ntqal, il-preskrizzjoni kontemplata mil-liġi hi ta' hames snin.

Relativament, in partikulari, għall-każ preżenti, il-Qorti, s'intendi, taf, illi ma jistax ikun hemm kwistjoni ta' preskrizzjoni billi dan ma tiddekorrix bejn konjug. Izda l-Qorti qiegħda tiddiskuti l-validita tal-prinċipju formulat b'mod generali. Dak li l-Qorti qiegħda tghid huwa illi dak il-prinċipju johloq mod ta' estinzjoni ta' obligazzjoni kanonizzata b'sentenza, bażat unikament fuq i'-kors taż-żmien u l-inazzjoni tal-kreditur; illi l-liġi ma tirrikonoxxi. Ovjament jekk, bħala m'żura ta' vantaġġ għall-miżzewġin bejniethom anqas il-preskrizzjoni stess ma tiddekorri, wisq inqas, fil-fehma tal-Qorti, jista' jkun hemm dekadenza minn dritt, bażata biss fuq nuqqas ta' esigenza tiegħu għal xi żmien aqsar minn dak normalment rikjest għall-preskrizzjoni bejn haddiehor.

Xi drabi, favur il-prinċipju diskuss, ittiehed argument mill-artikolu 29 tal-Kodiċi Civili. L-ewwel Qorti ġa kkunsidrat dan l-argument.

L-imsemmi artikolu, fl-ewwel parti tiegħu jgħid illi "minn ikun ta l-manteniment ma jistax jitlob ir-radd ta' dak il-manteniment li jkun ta wara li tkun spiċċat ir-raguni li għaliha kien obligat għall-manteniment." Allura ntqal: kif id-debitur ta' l-alimenti ma jistax jitlob ir-restituzzjoni ta' dawk li jkun hallas wara li tkun spiċċat ir-raguni li għaliha kienu dovuti, hekk ukoll il-kreditur ta' l-alimenti ma jistax jeżigi dawk li ma jkunx talab fiż-żmien li kienu dovuti. Din, pero, m'hix inferenza li tista legittimament tingibed mid-disposizzjoni tal-liġi, izda hija statut-

zjoni ġdida li l-ligi preċizament ma għamletx. Il-korrispettiv favur id-debitur ta' l-alimenti għar-restrizzjoni magħmula lilu bl-ewwel subartikolu ta' l-imsemmi artikolu 29, mhix dik l-inferenza, iżda hi d-disposizzjoni tas-subartikolu (2) li jgħid illi l-persuna li lilha kellu jingħata l-manteniment ma tistax titlob minn għand id-debitur li jkun sar jista jagħti dak il-manteniment, is-somma tal-manteniment għaż-żmien li fih l-istess debitur ma kienx taħ minhabba nuqqas ta' mezzi. Dan ma jistax japplika għal debitur ġa kundannat b'sentenza għall-prestazzjoni ta' l-alimenti fejn "ex hypothesi", il-mezzi tad-debitur ikunu ġew konstati u, fejn, jekk wara jgħri tibdil f'dawk il-mezzi, jinhtieg biex id-debitur jigi għal kollox jew f'parti eżentat mill-obbligazzjoni mposta bis-sentenza, li jkun hemm sentenza oħra fuq talba tiegħu.

Fl-ahharnett jidher illi d-dottrina li fuqha gie ntrodott fil-gurisprudenza tagħha l-prinċipju mpunjat, anqas baqgħet segwita fid-dottrina u l-gurisprudenza Taljani relativament aktar riċenti. Kwantu għad-dottrina l-Qorti tagħmel riferenza għal Azzariti, ġa citat fis-sentenza appella'a. *li, wara li jiddiskuti l-kwistjoni ta' alimenti arretrati pretiżi għal żmien qabel id-domanda għjudizzjarja jikkonkludi:*

"Occorre poi appena avvertire che gli assegni alimentari sono realizzabili in virtù della sentenza che condanna alla prestazione, sempre che non sia per essi verificata la prescrizione quinquennale."

Kwantu għall-gurisprudenza l-Qorti tagħmel riferenza għas-sentenza mogħtija mill-Qorti ta' l-Appell ta' Genova fid-dsatax ta' Marzu, 1918 fil-kawża "Sardella vs. Manara" fis-sens illi: "L'obbligo della prestazione degli alimenti derivante da sentenza non si estingue per il periodo di tempo in cui l'alimentando abbia trascurato di domandarli, e quindi

egli ha il diritto di richiedere in seguito le prestazioni arretrati non scdisfatte. Tali prestazioni, pero, sono soggette alla prescrizione quinquennale." (Fadda art. 2144 Nri. 112, 113).

Ghal dawn il-motivi u dawk ta' l-ewwel Qorti, din il-Qorti tiddeciedi billi tichad l-appell u tikkonferma s-sentenza appellata bl-ispejjeż kontra l-appellanti.